

Viċin is-sbatax il-elf vot għall-munita Maltija tal-ewro. “Huwa fatt inkoraġġanti ħafna li f’daqsek qasir żmien kważi sbatax il-elf persuna ħasset li għandha tipparteċipa fid-deċiżjoni ta’ x’immaġni għandha tintwera fuq il-munita Maltija tal-euro. Din hija l-ewwel darba li se nkunu qegħdin inbiddlu l-munita tagħna f’35 sena. Ninsab sodisfatt ħafna li rnexxielna nqajjmu nteress f’eluf ta’ nies fi ftit iktar minn għaxar tjiem. Fil-passat in-numru ta’ nies li taw l-opinjoni tagħhom fuq it-temi għad-disinji ta’ muniti kien limitat ħafna.”

Segretarju Parlamentari, Tonio Fenech

Il-Bank Ċentrali ta’ Malta u l-Kumitat Nazzjonali għall-Bidla fl-Ewro (NECC) illum ħabru r-riżultati tal-konsultazzjoni pubblika li saret biex tintgħażel il-munita ewro Maltija. Ġimagħtejn ilu l-pubbliku kien ippreżentat bit-tnax il-għażla li kienu maqsumin f’erba temi differenti u kienu mitluba biex jagħżlu t-tlett immagħni mit-temi differenti li għandhom jidhru fuq in-naħa nazzjonali tal-munita Ewro. Waqt li kien qed jindirizza konferenza stampa flimkien mal-Gvernatur tal-Bank Ċentrali ta’ Malta u ċ-*Chairman* tan-NECC, Tonio Fenech stqarr li dawn l-eluf ta’ voti waslu fi żmien ta’ ġimagħtejn waqt li kienet għaddejja l-konsultazzjoni pubblika. Vot wiehed biss min linja fissa u eluf ta’ voti oħrajn li dahlu permezz ta’ SMSs ma kinux ikkunsidrati.

(misluta u adattata minn stqarrija għall-istampa mahruġa min-NECC u l-Bank Ċentrali)